

پیداواری ٹیکنالوجی

چنا

2017-18

پیداواری ٹیکنالوجی چنا 2017-18

اہمیت

چناریج کی ایک اہم پھلی دار فصل ہے۔ غذائیت کے اعتبار سے یہ ایک اہم جنس ہے کیونکہ اس میں پروٹین اور جیاتین کی کافی مقدار پائی جاتی ہے۔ اس کے ساتھ ساتھ یہ فضائی نائٹروجن کو زمین میں منتقل کر کے اس کی زرخیزی کو بڑھانے میں اہم کردار ادا کرتی ہے۔ تاہم کاشتکار مختلف وجوہات کی بناء پر اس کی مطلوبہ پیداوار حاصل نہیں کر رہے ہیں۔ زیر نظر کتابچہ میں چنے کی جدید پیداواری ٹیکنالوجی کے تمام پہلوؤں کا احاطہ کرنے کی کوشش کی گئی ہے۔ تاکہ کاشتکاران پر عمل کر کے اپنی فصل کی فی ایکڑ پیداوار میں اضافہ کر سکیں۔ پنجاب میں چنے کا تقریباً 92 فیصد زیر کاشت رقبہ بارانی علاقوں میں واقع ہے جس میں زیادہ تر رقبہ شمول بھکر، خوشاب، میانوالی، لیہ اور جھنگ کے اضلاع میں ہے۔

زمین اور اس کی تیاری

چنے کی کاشت کے لئے ریتلی میرا اور اوسط درجہ کی زرخیز زمین زیادہ موزوں ہے۔ کھراٹھی اور سیم زدہ زمین اس کی کاشت کیلئے موزوں نہیں ہے۔ چنے کی فصل کیلئے زمین کی زیادہ تیاری کی ضرورت نہیں لیکن پھر بھی آبپاش علاقوں میں زمین کی تیاری کیلئے ایک یا دو بار ہل چلانا ضروری ہوتا ہے۔ آبپاش علاقوں میں پہلا ہل گہرا چلا کر خود روگھاس، چھچھلی فصل کے مڈھ وغیرہ اور جزی بوٹیوں کی تلفی بہت ضروری ہے۔ اس کے بعد ایک مرتبہ پھر ہل اور سہاگہ چلا کر زمین کو اچھی طرح ہموار کر لینا چاہئے۔ چنے کی کاشت کے بارانی علاقوں میں مومن سون کی بارشوں سے پہلے یا دوران گہرا ہل چلانا ضروری ہے۔ بارانی علاقوں میں ریتلی اور نرم زمین میں پہلے سے محفوظ کردہ وتر میں زمین کی تیاری کئے بغیر بوائی کرنا چاہیے تاکہ وتر ضائع نہ ہو۔ البتہ بارانی علاقوں میں ریتلی میرا زمین میں ایک مرتبہ ہل ضرور چلائیں۔

وقت کاشت

وقت پر کاشت کی گئی فصل زیادہ پیداوار دیتی ہے جبکہ پچھتی کاشت سے فصل کی نشوونما کم ہوتی ہے اور اگیتی کاشت سے بڑھوتری زیادہ ہونے سے بھی پیداوار متاثر ہوتی ہے۔ صوبہ پنجاب کو وقت کاشت کے لحاظ سے پانچ حصوں میں تقسیم کیا گیا ہے۔

| نمبر شمار | علاقہ جات | وقت کاشت |
|-----------|-------------------------------------------------------------------------------------------------|-------------------------------------|
| 1. | انک، چکوال | 25 ستمبر تا 15 اکتوبر |
| 2. | جہلم، راولپنڈی، گجرات، نارووال | 15 اکتوبر تا 10 نومبر |
| 3. | تھل (بھکر، خوشاب، میانوالی، لیہ، جھنگ) (الف) بارانی علاقہ جات (ب) آبپاش علاقہ جات | ماہ اکتوبر 20 اکتوبر تا 15 نومبر |
| 4. | آپاش علاقے (فیصل آباد، ساہیوال، ملتان، بہاولپور، بہاولنگر اور وسطی و جنوبی پنجاب کے دیگر اضلاع) | آخر اکتوبر تا 15 نومبر |
| 5. | زیادہ زرخیز اور ستمبر کاشت کماد میں | 20 اکتوبر تا 10 نومبر |

ترقی دادہ اقسام

صحت مند اور خالص بیج اچھی فصل کی بنیاد ہے۔ محکمہ زراعت نے پنے کی مندرجہ ذیل دیسی اور کابلی اقسام بوائی کے لئے منظور کی ہیں۔

| موزوں علاقے | نام قسم | |
|-------------------------------------------------------------|------------------|-------------|
| پنجاب کے بارانی اور نہری اضلاع | بھکر 2011 | دیسی اقسام |
| پنجاب کے بارانی اور نہری اضلاع | پنجاب 2008 | |
| پنجاب کے بارانی اور نہری اضلاع | بٹل 2016 | |
| پوٹھوہار کا علاقہ | بلکسر 2000 | |
| پوٹھوہار کا علاقہ | ونہار 2000 | |
| پنجاب کے بارانی اور نہری اضلاع | بٹل 98 | |
| پنجاب کے بارانی اور نہری اضلاع | سی ایم 98 | |
| پنجاب کے بارانی اور نہری اضلاع | نیاب سی ایچ 2016 | |
| پنجاب کے نہری اور زیادہ بارش والے بارانی اضلاع | نور 2013 | کابلی اقسام |
| پنجاب کے نہری اور زیادہ بارش والے بارانی اضلاع | نور 2009 | |
| پنجاب کے کم پانی والے یا بارانی علاقے اور پوٹھوہار کے اضلاع | سی ایم 2008 | |
| پنجاب کے نہری اور زیادہ بارش والے بارانی اضلاع | نور 91 | |
| پنجاب کے بارانی اور پوٹھوہار کے اضلاع | ٹمن 2013 | |

شرح بیج

عام جسامت کے دانوں والی اقسام کا 30 کلوگرام صاف ستھرا، خالص اور صحتمند بیج فی ایکڑ استعمال کریں۔ دیسی اور کابلی پنے کی موٹے دانوں والی اقسام کا بیج 35 کلوگرام فی ایکڑ سے کم استعمال نہ کریں۔ ایک ایکڑ میں 85 سے 95 ہزار پودے ہونے چاہئیں۔ بیج کی گریڈنگ کر کے موٹے دانے کاشت کئے جائیں تو شروع میں ہی صحت مند پودے اُگیں گے اور ان کی اچھی نشوونما ہونے سے پیداوار میں اضافہ ہو سکتا ہے۔

بیج کو زہر لگانا

فصل کو بیماریوں سے محفوظ کرنے کیلئے بیج کو سرائیت پریز زہر لگانا بہت ضروری ہے۔ اس لئے زرعی توسیعی عملہ کے مشورہ سے کاشت سے پہلے بیج کو مناسب پھپھوندی گش زہر ضرور لگائیں۔

بیج کو جراثیمی ٹیکہ لگانا

بیج کو جراثیمی ٹیکہ لگا کر کاشت کرنے سے پودے کی ہوا سے نائز و جن حاصل کرنے کی صلاحیت بڑھ جاتی ہے اور زیادہ پیداوار حاصل ہوتی ہے۔ ایک ایکڑ کیلئے بیج کو ٹیکہ (پیکٹ پر درج مقدار) لگانے کے لئے تین گلاس یعنی 750 ملی لیٹر پانی میں 150 گرام (تقریباً اڑھائی چھٹا تک) شکر، گڑ یا چینی ملا کر شربت کی صورت میں بیج پر چھڑکیں۔ پھر اس میں ٹیکہ ملا کر بیج اور ٹیکہ کو اچھی طرح ملائیں تاکہ ٹیکہ یکساں طور پر بیج کو لگ جائے۔ بیج کو سایہ میں خشک کرنے کے بعد جلدی کاشت کریں۔ کیونکہ وقت گزرنے کے ساتھ ساتھ ٹیکہ کی افادیت بتدریج کم ہوتی جاتی ہے۔ یہ ٹیکہ قومی زرعی تحقیقاتی ادارہ اسلام آباد (NARC)، ایوب زرعی تحقیقاتی ادارہ (AARI) فیصل آباد اور نجی (NIBGE) جھنگ روز فیصل آباد سے حاصل کیا جاسکتا ہے۔

فراہمی بیج

ترتی دادہ اقسام کا بیج پنجاب سیڈ کارپوریشن، نیاب (NIAB) فیصل آباد، نظامت دالیں ایوب زرعی تحقیقاتی ادارہ (AARI) فیصل آباد، بارانی زرعی تحقیقاتی ادارہ (BARI) چکوال اور اریڈ زون تحقیقاتی ادارہ (AZRI) بھکر سے حاصل کیا جاسکتا ہے۔

طریقہ کاشت

بارانی علاقہ جات

بارانی علاقوں میں ریتلی اور نرم زمین میں پہلے سے محفوظ کردہ وتر میں کاشت بذریعہ ڈرل یا پور کریں تاکہ بیج کی روئیدگی اچھی ہو۔ قطاروں کا درمیانی فاصلہ 30 سینٹی میٹر (ایک فٹ) اور پودوں کا درمیانی فاصلہ 15 سینٹی میٹر (6 انچ) ہونا چاہئے۔ اگر زمین کی زرخیزی زیادہ ہو تو قطاروں کا درمیانی فاصلہ 45 سینٹی میٹر (ڈیڑھ فٹ) رکھیں۔ اگر کاشت سے پہلے بیج کو 6 سے 8 گھنٹے بھگو کر تھوڑی دیر کے لئے خشک کر کے بوائی کی جائے تو اس سے اگاؤ بہتر ہوگا۔

آپاش علاقہ جات

چنے کی کاشت ریتلی میرا اور اوسط درجہ کی زرخیز زمین میں کریں۔ کاشت بذریعہ ڈرل یا پور کریں تاکہ روئیدگی اچھی ہو۔ قطاروں کا درمیانی فاصلہ 30 سینٹی میٹر (ایک فٹ) جبکہ میرا زمینوں اور زیادہ بارش والے علاقوں میں قطاروں کا درمیانی فاصلہ 45 سینٹی میٹر (ڈیڑھ فٹ) اور پودوں کا درمیانی فاصلہ 15 سینٹی میٹر (6 انچ) ہونا چاہئے۔

ستمبر کاشتہ کماد میں چنے کی مخلوط کاشت

ستمبر کاشتہ کماد میں کالبی چنے کی مخلوط کاشت کامیاب ثابت ہوئی ہے۔ چار فٹ کے فاصلے پر کاشتہ کماد میں بیڈ کے درمیان چنے کی دو لائنیں کاشت کریں جبکہ دو تا اڑھائی فٹ کے فاصلے پر کاشتہ کماد میں چنے کی ایک لائن کاشت کریں۔ اس طریقہ کاشت میں بیج کی مقدار 15 سے 20 کلوگرام فی ایکڑ استعمال کریں۔ جس جگہ پر پہلی مرتبہ چنے کی فصل کاشت کی جا رہی ہو وہاں بیج کو جراثیمی ٹینک لگانے کے بعد کاشت کرنے سے پودے کی ہوا سے نائٹروجن حاصل کرنے کی صلاحیت بڑھ جاتی ہے اور زیادہ پیداوار حاصل ہوتی ہے۔

کھادوں کا استعمال

چنے کی فصل کو نائٹروجنی کھاد کی کم ضرورت ہوتی ہے کیونکہ یہ فصل اپنی نائٹروجنی کھاد کی ضرورت کافی حد تک خود پوری کرنے کی صلاحیت رکھتی ہے جو جراثیمی ٹینک لگانے سے مزید بڑھ جاتی ہے۔ البتہ فاسفورس کھاد کے استعمال سے دانے موٹے اور زیادہ تعداد میں بننے سے پیداوار میں اضافہ ہوتا ہے۔ کھاد کے استعمال کے لئے کھیت میں وتر کا مناسب مقدار میں ہونا ضروری ہے لہذا آپاش علاقوں میں اس فصل کے لئے کھادیں دیئے گئے گوشوارہ کے مطابق استعمال کریں۔ کھاد بوائی سے قبل زمین تیار کرتے وقت ڈالنی چاہئے۔

| تعداد بوری فی ایکڑ | کھاد (کلوگرام فی ایکڑ) | |
|-------------------------------------------------------------------------------------------------------------------------------------------------------------------------|------------------------|----------|
| | فاسفورس | نائٹروجن |
| ڈیڑھ بوری ڈی اے پی یا آدھی بوری یوریا + ڈیڑھ بوری ٹرپل سپر فاسفیٹ یا ایک بوری نائٹرو فاس + ایک بوری ٹرپل سپر فاسفیٹ یا آدھی بوری یوریا + چار بوری سنگل سپر فاسفیٹ (18%) | 34 | 13 |

بارانی علاقے جہاں مناسب و تر موجود ہو وہاں ایک بوری ڈی اے پی نی ایکڑ کاشت کرتے وقت استعمال کرنی چاہئے۔ جن بارانی علاقوں میں کاشتکار کھاد استعمال نہیں کرتے انہیں چاہئے کہ وتر کی صورت میں ایک بوری ڈی اے پی ضرور ڈالیں۔ جن ریتلے بارانی علاقوں میں بوئی زمین کی تیاری کئے بغیر کی جاتی ہے وہاں کھاد سیاڑوں کے ساتھ ڈال کریں۔

جڑی بوٹیوں کی تلفی

چنے کی فصل میں شروع ہی سے جڑی بوٹیوں کی تلفی نہایت ضروری ہے۔ چنے کی فصل کو پیازی، ہاتھو، کرنڈ، پھلکنی بوٹی، لمبلی، رُت پھلائی، دُسی سٹی اور ریوڑی نقصان پہنچاتی ہیں۔ جڑی بوٹیوں کی تلفی مندرجہ ذیل طریقوں سے کی جاسکتی ہے۔

(1) گوڈی کا طریقہ

جڑی بوٹیوں کی تعداد کم ہونے کی صورت میں جڑی بوٹی مار زہروں کی بجائے گوڈی کو ترجیح دیں۔ پہلی گوڈی فصل اگنے کے 30 تا 40 دن بعد اور دوسری گوڈی پہلی گوڈی کے ایک ماہ بعد کریں۔ ریتلے علاقوں میں جڑی بوٹیوں کی تلفی بذریعہ روٹری نہایت آسان ہے۔

(2) تلفی بذریعہ جڑی بوٹی مار زہریں

جڑی بوٹیوں کے تدارک کیلئے کیمیائی زہروں کا استعمال ایک نہایت موثر طریقہ ہے تاہم بارانی علاقوں میں ان کا استعمال نہایت احتیاط سے کرنا چاہئے۔ جڑی بوٹیوں کی تلفی کے لئے محکمہ زراعت پنجاب کے مقامی توسیعی عملہ کے مشورہ سے زہروں کا استعمال کریں۔

طریقہ استعمال

زمین کی تیاری کے وقت زہر کی سفارش کردہ مقدار 15 سے 20 کلوگرام ریت میں ملا کر کھیت میں چھوڑ کریں۔ بعد ازاں آخری ہل چلا کر فصل کو ڈرل سے کاشت کریں۔ بصورت دیگر بوئی کے وقت سہاگہ سے پہلے سفارش کردہ زہر کی مقدار کو پانی کی مناسب مقدار (150 لیٹر فی ایکڑ) میں ملا کر سپرے کیا جاسکتا ہے۔

آپاشی

چنے کی فصل کو پانی کی کم ضرورت ہوتی ہے۔ تھل کے علاقوں میں فصل کی کامیابی کا انحصار بارشوں پر ہوتا ہے۔ موسم سرما کی معمولی بارشیں فصل کی کامیابی کے لئے کافی ہوتی ہیں۔ بارش کم ہونے کی صورت میں پیداوار متاثر ہوتی ہے۔ آپاش علاقوں میں بارش نہ ہونے کی صورت میں خصوصاً پھول آنے پر اگر فصل سوکا محسوس کرے تو ہلکا سا پانی لگا دیں۔ کابلی چنے کے لئے پہلا پانی 50 تا 60 دن بعد اور دوسرا پھول آنے پر دیں۔ دھان کے بعد کاشت کی گئی فصل کو آپاشی کی ضرورت نہیں پڑتی۔ ستمبر کاشتہ کماد میں چنے کی کاشتہ فصل کو کماد کی ضرورت کے مطابق آپاشی دیں۔

چنے کا قد کنٹرول کرنا

اگر اگیتی کاشت، کثرت کھاد یا بارش وغیرہ کی وجہ سے فصل کا قد بڑھنے لگے تو مناسب حد تک پانی کا سوکا لگائیں یا کاشت کے دو ماہ بعد شاخ تراشی کریں۔

چنے کی بیماریاں اور ان کا انسداد

| نام بیماری | حملہ کی نوعیت | انسداد |
|----------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| چنے کا جھلساؤ (Blight) <i>Ascochyta rabiei</i> | ابتدائی طور پر پودے کے تمام پتوں پر خاکی بھورے رنگ کے دھبے نمودار ہوتے ہیں۔ پتوں پر دھبے شروع میں چھوٹے چھوٹے سیاہ رنگ کے نقطوں کی صورت میں ہوتے ہیں۔ سازگار موسمی حالات میں یہ دھبے بڑے ہو کر پودے کے تمام حصوں پر پھیل جاتے ہیں اور تمام کھیت اس بیماری کی لپیٹ میں آ جاتا ہے اور یوں لگتا ہے جیسے کھیت جھلس گیا ہو۔ اسی بنا پر اس بیماری کو جھلساؤ کا نام دیا گیا ہے۔ جنوری سے آخر مارچ تک اگر موسم خشک رہے تو بیماری کی علامات کی شدت میں کمی آ جاتی ہے لیکن اگر ان ایام میں بارشوں کا سلسلہ شروع ہو جائے تو بیماری تیزی سے پھیل کر ساری فصل کی تباہی کا باعث بنتی ہے | <ul style="list-style-type: none"> بیماری کے خلاف قوت مدافعت رکھنے والی ترقی دادہ اقسام کاشت کی جائیں۔ ان میں بلکسر 2000، بٹل 2016، پنجاہ 2008، ونہار 2000، بٹل 98، سی ایم 98، سی ایم 2008، نیاب سی ایچ 2016، بھکر 2011، نور 2013 اور نور 91 شامل ہیں۔ فصل کی گہائی کے بعد چنے کے بھوسہ کو کھیت میں نہ رہنے دیں۔ یہ عمل موسم برسات کی بارشوں سے پہلے کر لینا ضروری ہے۔ چنے کی کاشت سے پہلے صحت مند بیج کو پھپھوندی کش زہر ضرور لگائیں۔ |
| چنے کا مرجھاؤ یا سوکا (Wilt) <i>Fusarium oxysporum</i> and <i>phytophthora megasperma</i> | معتدل درجہ حرارت اس بیماری کے پھیلاؤ میں اہم کردار ادا کرتا ہے لہذا اس بیماری کا حملہ اکتوبر اور مارچ کے مہینے میں ہوتا ہے۔ حملہ کی صورت میں پودے مرجھا کر سوکھ جاتے ہیں۔ <i>F.oxysporum</i> کا حملہ بارانی اور خشک علاقوں میں ہوتا ہے جبکہ <i>P.megasperma</i> کا حملہ زیادہ تر آپاش علاقوں میں ہوتا ہے۔ مرجھاؤ کا حملہ پودوں کی بڑھوتری کے ابتدائی مراحل میں بھی ہو سکتا ہے اور جوان اور پختہ پودے بھی اس بیماری کا شکار ہو سکتے ہیں۔ کھیت میں اس بیماری کے شکار پودے نکلنے میں نظر آتے ہیں جو کہ سال بہ سال بڑھتی جاتی ہے۔ پختہ پودوں پر بیماری کی صورت میں یا تو ان کے ٹاڈوں میں دانے بنتے ہی نہیں یا پھر چھوٹے رہ جاتے ہیں اور پیداوار بری طرح متاثر ہوتی ہے۔ دونوں قسم کی پھپھوند کے حملہ کی صورت میں پودے کے تنے کے اندر خوراک اور پانی لے جانے والی نالیوں مفلوج ہو جاتی ہیں اور پودا مرجھا نا شروع ہو جاتا ہے۔ | <ul style="list-style-type: none"> بیماری کے خلاف قوت مدافعت رکھنے والی اقسام مثلاً بلکسر 2000، بٹل 2016، پنجاہ 2008، ونہار 2000، بٹل 98، سی ایم 98، سی ایم 2008، نیاب سی ایچ 2016، بھکر 2011، نور 2013 اور نور 91 کاشت کریں۔ چنے کی کاشت سے پہلے بیج کو پھپھوندی کش زہر ضرور لگائیں۔ اس سے پودا ابتدائی مراحل میں حملہ سے محفوظ رہ سکتا ہے۔ فصلوں کا ادل بدل اپنائیں۔ |

| | | |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------|
| <ul style="list-style-type: none"> ● فصلوں کا اول بدل اپنا نہیں۔ ● بیج کو مناسب زہر لگا کر کاشت کریں۔ ● بیماری سے زیادہ متاثر کھیت میں آئندہ دو، تین سال تک چنانہ کاشت کیا جائے۔ | <p>اس بیماری کے حملہ کی صورت میں پودے کی جڑ کی کھال ٹکڑے ٹکڑے ہو جاتی ہے اور آہستہ آہستہ جڑ گل سرٹ جاتی ہے۔ پودے اچانک مر جھما جاتے ہیں۔ اس بیماری کے شکار پودے آسانی سے کھینچے جاسکتے ہیں۔ یہ بیماری بھی کھیت میں ٹکڑیوں کی شکل میں نظر آتی ہے جو کہ بتدریج بڑھتی جاتی ہے۔</p> | <p>پنے کے پودوں کا اکھیڑا اور جڑوں کا گلاؤ (Root Rot) Complex cause Rhizoctonia sp. Macrophomina sp</p> |
| <ul style="list-style-type: none"> ● متاثرہ پودوں اور ان کی باقیات تلف کریں تاکہ آئندہ فصل کو اس بیماری سے بچایا جاسکے۔ ● بیج صحت مند فصل سے لیں۔ ● فصل زیادہ گھنی اور اس کی بڑھوتری زیادہ نہ ہونے دیں۔ ● کاشت سے پہلے بیج کو پھپھوندی کش زہر لگائیں۔ | <p>اس بیماری کے حملہ کی صورت میں فصل پر پھول آنے کے وقت پودوں کے اوپر والے حصوں پر بھورے رنگ کی پھپھوندی نمودار ہوتی ہے۔ پھول جھڑ جاتے ہیں اور پھلیوں میں دانے کم اور جھری دار بنتے ہیں۔</p> | <p>بوٹرائٹس بلائٹ (Grey Mold) Botrytis cinerea</p> |

چنے کے نقصان رساں کیڑے اور ان کا انسداد

| نام کیڑا | پہچان | نقصان | انسداد |
|----------------------------|------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>دیمک (Termite)</p> | <p>یہ کیڑا ایک کنبی شکل میں رہتا ہے اس میں بلاشبہ ملکہ سپاہی اور کارکن ہوتے ہیں۔ فصلوں کا نقصان صرف کارکن کرتے ہیں۔ جن کی رنگت ہلکی پیلی ہر بڑا اور جسمت عام چیونٹی سے بڑی ہوتی ہے۔</p> | <p>پودوں کی جڑوں پر حملہ کرتی ہے اور زمین میں سرنگیں بناتی ہے۔ حملہ شدہ پودے سوکھ جاتے ہیں۔ دیمک کا حملہ فصل اگنے سے کئی تک بھی ہو سکتا ہے۔</p> | <ul style="list-style-type: none"> ● کھیتوں میں کچی گوبر کی کھاد بالکل استعمال نہ کریں۔ ● بروقت آبپاشی سے بھی دیمک کا حملہ کم ہو جاتا ہے۔ ● بارانی علاقوں میں مناسب زہر ریت یا مٹی میں ملا کر زمین کی تیاری کے وقت کھیتوں میں بکھیر دیں۔ |
| <p>ٹوکا (Grass hopper)</p> | <p>کیڑے کا رنگ نیلا۔ جسم مضبوط اور ٹکون نما ہوتا ہے۔</p> | <p>اگتی ہوئی فصل کے چھوٹے پودوں کو کاٹ کر کھاتا ہے۔</p> | <ul style="list-style-type: none"> ● دستی جال سے بالغ ٹوکے کو پکڑ کر تلف کریں۔ ● کھیت کو ہر قسم کی جڑی بوٹیوں سے پاک رکھیں۔ |
| <p>چور کیڑا (Cut worm)</p> | <p>پروانہ جسمت میں بڑا اور پروں کا رنگ گندمی بھورا ہوتا ہے۔ اگلے پروں کے کناروں کی طرف گردے کی شکل کا دھبہ ہوتا ہے۔ پچھلے پر سفید یا زرد ہوتے ہیں۔ سنڈی کارنگ سیاہ اور قدم میں کافی بڑی ہوتی ہے۔</p> | <p>سنڈیاں دن کے وقت پودوں کے قریب مٹی میں چھپی رہتی ہیں اور رات کے وقت چھوٹے پودوں کو کاٹ کر فصل کو نقصان پہنچاتی ہیں۔</p> | <ul style="list-style-type: none"> ● ناقابل استعمال بیٹوں اور سبزیوں کو کاٹ کر شام کو ڈھیر یوں کی شکل میں رکھیں اور صبح ان ڈھیر یوں کے نیچے چھپی ہوئی سنڈیاں تلف کریں۔ ● گوڈی کر کے پانی لگائیں۔ |

| | | |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <ul style="list-style-type: none"> ● جڑی بوٹیاں تلف کریں۔ ● مفید کیڑوں خاص کر کچھوا بھونڈی، لیڈی برڈ پیپل یا کرائی سو پرلا کی حوصلہ افزائی کریں۔ | <p>قد میں چھوٹا اور رنگت میں سبز یا پیلا ہوتا ہے۔ پیٹ کے اوپر موجود نالیوں سے لیس دار رطوبت نکلتی رہتی ہے۔ کیڑا پردار اور بغیر پر دونوں حالتوں میں موجود ہوتا ہے۔ فصل تیار ہونے کے قریب ہو تو یہ کیڑا رنگت میں سیاہ اور پردار ہو جاتا ہے۔ یہ کیڑا بہت آہستہ آہستہ چلتا ہے۔</p> | <p>ست ہیلہ (Aphid)</p> |
| <ul style="list-style-type: none"> ● حملہ شدہ کھیتوں کے گرد کھائیاں کھودیں تاکہ سنڈیاں دوسرے کھیتوں کی طرف منتقل نہ ہو سکیں۔ ● ان کھائیوں میں زہر پاشی کا عمل کیا جائے یا پانی لگا کر مٹی کا تیل ڈال دیا جائے۔ ● لشکری سنڈی کو پرندے رغبت سے کھاتے ہیں اس لئے پرندوں کی حوصلہ افزائی کریں۔ ● جڑی بوٹیاں تلف کی جائیں۔ ● زمین میں چھپے ہوئے کو یوں کو تلف کریں۔ ● شروع میں حملہ نگریوں میں ہوتا ہے پھر سنڈیاں ایک جگہ پر کافی تعداد میں ہوتی ہیں اس وقت ان کا انسداد زیادہ مؤثر اور کم خرچ ہوتا ہے۔ | <p>شدید حملہ کی صورت میں سنڈیاں لشکری صورت میں پودوں کو ٹنڈ منڈ کر دیتی ہیں اور ایک کھیت سے دوسرے کھیت کی طرف یلغار کرتی ہیں۔</p> | <p>لشکری سنڈی (Army Worm)</p> <p>پروانہ ہلکے بھورے رنگ کا ہوتا ہے۔ اگلے پد گہرے بھورے رنگ کے ہوتے ہیں جن کی اوپر والی سطح پر سفید رنگ کی لکیروں کا جال بچھا ہوتا ہے اور کہیں کہیں سیاہ دھبے ہوتے ہیں جبکہ پچھلے پر سرسبی رنگ کے ہوتے ہیں۔ سنڈی کا رنگ سبزی مائل بھورا ہوتا ہے۔ جسم پر سفید لائیں ہوتی ہیں۔ ہاتھ لگانے سے فوراً گول ہو کر گر جاتی ہے۔</p> |
| <ul style="list-style-type: none"> ● جڑی بوٹیاں تلف کی جائیں۔ ● چڑیاں سنڈیوں کو بڑے شوق سے کھاتی ہیں اس لئے کھیتوں میں انہیں بیٹھنے کے لئے درختوں یا ڈنڈوں سے رسیاں باندھ کر جگہ مہیا کی جائے۔ ● روشنی کے پھندے لگائیں۔ | <p>سنڈی پھلیوں میں سوراخ کر کے اندر داخل ہو جاتی ہے اور دانوں کو کھاتی رہتی ہے۔</p> | <p>ٹاڈ کی سنڈی (Pod borer)</p> <p>اس سنڈی کا پروانہ پیلے اور بھورے رنگ کا ہوتا ہے۔ سنڈی کا رنگ سبزی مائل ہوتا ہے۔ پیو یا گہرے کالے بھورے رنگ کا ہوتا ہے۔ موسم اور خوراک کے لحاظ سے سنڈی اپنا رنگ بدل لیتی ہے۔ سنڈی کے جسم پر لمبائی کے رخ دھاریاں ہوتی ہیں اور جسم پر ہلکے ہلکے بال بھی ہوتے ہیں۔</p> |

نوٹ:

کیڑوں کے کیمیائی انسداد کے لئے محکمہ زراعت کے عملے سے مشورہ کر کے زہر کا انتخاب کریں جو نقصان دہ کیڑوں کے خلاف موثر اور کسان دوست کیڑوں کے لئے کم نقصان دہ ہوں۔

برداشت

پنجاب کے وسطی علاقوں میں پنے کی برداشت وسط اپریل میں اور شمالی علاقوں میں آخر اپریل تا شروع مئی میں کی جاتی ہے۔ پکی ہوئی فصل کی برداشت کی تاخیر سے ٹاڈ چھڑنے کی وجہ سے پیداوار میں کمی کا احتمال ہوتا ہے لہذا 90 فیصد ٹاڈ کپنے پر برداشت کریں۔ برداشت کیلئے صبح کا وقت موزوں ہے۔ جس فصل سے بیج رکھنا مقصود ہو اس کی برداشت سے پہلے اسے غیر اقسام اور بیماری سے متاثرہ پودوں سے ضرور صاف کر لیں۔ کٹی ہوئی فصل کو دھوپ میں خشک کرنے کے بعد گہائی کریں۔ گہائی کیلئے تھریشر استعمال کریں۔ بیج کو خشک اور صاف کر کے سٹور میں محفوظ کر لیں۔

سٹور کو کیڑوں سے پاک کرنے کے لئے 7 کلوگرام کپڑی فی ہزار کعب فٹ جلائیں (درجہ حرارت 66 سینٹی گریڈ) اور سٹور کو 48 گھنٹے تک بند رکھیں یا پھر سٹور میں محکمہ زراعت کے مقامی عملے سے مشورہ کر کے موزوں زہر سپرے کریں۔ پرانی بوریوں کو پانی میں سفارش کردہ زہر ملا کر اس میں ڈبوئیں اور خشک کر لیں۔ مزید احتیاط کیلئے سٹور میں زہر لیگیس والی گولیاں بحساب 40 تا 50 گولیاں فی ہزار کعب فٹ استعمال کریں۔

زرعی معلومات کیلئے ہیلپ لائن اور ویب سائٹ

کاشتکار اپنے اور دیگر فصلات کے کاشتی امور کے سلسلہ میں زرعی ہیلپ لائن 0800-15000 اور 0800-29000 پر روزانہ صبح آٹھ بجے سے شام آٹھ بجے تک مفت فون کر کے مفید مشورے حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے بھی معلومات حاصل کر سکتے ہیں۔ مزید معلومات کے لئے مندرجہ ذیل فون نمبر پر رابطہ کریں۔

| نمبر شمار | نام ادارہ | کوڈ نمبر | فون دفتر | فیکس نمبر | ای میل ایڈریس |
|-----------|-----------------------------------------------------------------|----------|------------|-----------|----------------------------|
| 1 | ڈائریکٹر جنرل زراعت (توسیع واڈپنوریس) پنجاب لاہور | 042 | 99200732 | 99200743 | agriextpb@gmail.com |
| 2 | ڈائریکٹر زراعت کوآرڈینیشن (ایف ٹی وائے آر) پنجاب لاہور | 042 | 99200741 | 99200740 | dacpunjab@gmail.com |
| 3 | بارانی زرعی تحقیقاتی ادارہ چکوال | 0543 | 594499 | 594501 | barichakwal@yahoo.com |
| 4 | نظامت دالیں ایوب زرعی تحقیقاتی ادارہ فیصل آباد | 041 | 9201694 | 9201695 | directorpulses@yahoo.com |
| 5 | ایرڈزون تحقیقاتی ادارہ (AZRI) بھکر | 0453 | 9200133 | 9200134 | azribhakkar@gmail.com |
| 6 | پلانٹ پتھالوجی ریسرچ انسٹیٹیوٹ جھنگ روڈ فیصل آباد | 041 | 9201683 | 9201683 | directorppri@yahoo.com |
| 7 | جوہری ادارہ برائے زراعت و حیاتیات (NIAB) فیصل آباد | 041 | 9201751-60 | 9201776 | niabmail@naib.org.pk |
| 8 | انٹومالوجیکل ریسرچ انسٹیٹیوٹ ایوب زرعی تحقیقاتی ادارہ فیصل آباد | 041 | 9201680 | 9201681 | director_entofsd@yahoo.com |

ڈائریکٹوریٹ آف ایگریکلچرل دفاتر

| نمبر شمار | نام ادارہ | کوڈ نمبر | فون دفتر | فیکس نمبر | ای میل ایڈریس |
|-----------|----------------------------------------------|----------|----------|-----------|------------------------|
| 1 | ڈائریکٹر زراعت (ایف ٹی وائے آر) شیخوپورہ | 056 | 9200291 | 9200291 | dafarmskp@gmail.com |
| 2 | ڈائریکٹر زراعت (ایف ٹی وائے آر) گوجرانوالہ | 055 | 9200200 | 9200200 | daftgrw@gmail.com |
| 3 | ڈائریکٹر زراعت (ایف ٹی وائے آر) وہاڑی | 067 | 9201188 | 9201188 | dafarmvehari@yahoo.com |
| 4 | ڈائریکٹر زراعت (ایف ٹی وائے آر) سرگودھا | 048 | 3711002 | 3711002 | arfsgd49@yahoo.com |
| 5 | ڈائریکٹر زراعت (ایف ٹی وائے آر) کروڑ، لیہ | 0606 | 920310 | 920310 | daftkaror@gmail.com |
| 6 | ڈائریکٹر زراعت (ایف ٹی وائے آر) رحیم یار خان | 068 | 9230133 | 9230133 | daftrykhan@gmail.com |
| 7 | ڈائریکٹر زراعت (ایف ٹی وائے آر) چکوال | 0543 | 571110 | 571110 | ssmsarfchk@hotmail.com |

ڈپٹی ڈائریکٹر زراعت (توسیع)

| نمبر شمار | نام ضلع | کوڈ نمبر | فون نمبر | فیکس نمبر | ای میل ایڈریس |
|-----------|---------------|----------|----------|-----------|---------------------------|
| 1 | انک | 057 | 9316129 | 9316136 | doa_agriext_atk@yahoo.com |
| 2 | بہاولپور | 062 | 9255184 | 9255183 | doaextbwp2010@gmail.com |
| 3 | بہاولنگر | 063 | 9240124 | 9240125 | ddaextbwn@gmail.com |
| 4 | بھکر | 0453 | 9200144 | 9200144 | doaextbkr@yahoo.com |
| 5 | چکوال | 0543 | 551556 | 544027 | doaextckl@gmail.com |
| 6 | ڈیرہ غازی خان | 064 | 9260143 | 9260144 | ddaextdgg@gmail.com |
| 7 | فیصل آباد | 041 | 9200754 | 2652701 | ddaextfsd@gmail.com |
| 8 | گوجرانوالہ | 055 | 9200195 | 9200203 | ddaextensiongrw@gmail.com |
| 9 | گجرات | 053 | 9260346 | 9260446 | ddaegujsrat@gmail.com |
| 10 | حافظ آباد | 0547 | 525600 | 525600 | doagriextension@gmail.com |
| 11 | جھنگ | 047 | 9200289 | 7650289 | ddajhang@gmail.com |
| 12 | جہلم | 0544 | 9270324 | 9270333 | doaejlm@yahoo.com |

| ای میل ایڈریس | فیکس نمبر | فون نمبر | کوڈ نمبر | نام ضلع | نمبر شمار |
|--------------------------------|-----------|----------|----------|-----------------|-----------|
| doagriculturekwl@gmail.com | 9200060 | 9200060 | 065 | خانپور | 13 |
| doaextkhh@yahoo.com | 920159 | 920158 | 0454 | خوشاب | 14 |
| ddaeksr@gmail.com | 2773354 | 9250042 | 049 | قصور | 15 |
| doaelhr2009@yahoo.com | 99200770 | 99200736 | 042 | لاہور | 16 |
| doalodhran@gmail.com | 364481 | 9200106 | 0608 | لودھراں | 17 |
| doaext.layyah@gmail.com | 920301 | 920301 | 0606 | لیہ | 18 |
| doaextmultan@hotmail.com | 9200319 | 9200748 | 061 | ملتان | 19 |
| ddaagriextmzg@gmail.com | 9200041 | 9200042 | 066 | مظفر گڑھ | 20 |
| doagri.extmwi@gmail.com | 920095 | 920095 | 0459 | میانوالی | 21 |
| doa_extmbdin@yahoo.com | 508390 | 508390 | 0546 | منڈی بہاؤ الدین | 22 |
| doanarawal@yahoo.com | 411084 | 412379 | 0542 | نارووال | 23 |
| doagriextok@live.com | 9200265 | 9200264 | 044 | اوکاڑہ | 24 |
| doapakattan@gmail.com | 352346 | 374242 | 0457 | پاکپتن | 25 |
| do.agriext.rwp.pk@gmail.com | 9292076 | 9292160 | 051 | راولپنڈی | 26 |
| doarajanpur@gmail.com | 688618 | 688618 | 0604 | راجن پور | 27 |
| doagriyrk@yahoo.com | 9230130 | 9230129 | 068 | رحیم یارخان | 28 |
| doaextskt@yahoo.com | 9250312 | 9250311 | 052 | سیالکوٹ | 29 |
| doaextentionsargodha@gmail.com | 9230232 | 9230232 | 048 | سرگودھا | 30 |
| doaextsahiwal@yahoo.com | 4223176 | 9900185 | 040 | سایوال | 31 |
| ddaeskp@gmail.com | 3782232 | 9200263 | 056 | شیخوپورہ | 32 |
| doextension_nns@yahoo.com | 2876972 | 2876103 | 056 | نکاتہ صاحب | 33 |
| doagriextok@live.com | 9201140 | 9201140 | 046 | ٹوبہ ٹیک سنگھ | 34 |
| doaextvehari@hotmail.com | 9201187 | 9201185 | 067 | وہاڑی | 35 |
| chiniot.agri@yahoo.com | 9210171 | 9210175 | 0476 | چنیوٹ | 36 |

چنے کی پیداوار بڑھانے کے اہم عوامل

- چنا ریتلی، ہلکی میرا یا اوسط درجہ زرخیزی والی زمین میں کاشت کریں۔
- دیسی چنے کی ترقی دادہ اقسام پنجاب 2008، اٹل 2016، بھکر 2011، اٹل 98، بلکسر 2000، ونہار 2000، سی ایم 98، نیاب سی ایچ 2016 کا بلی چنے کی ترقی دادہ اقسام سی ایم 2008، نور 2009، نور 91، ٹمن 2013 اور نور 2013 کا صحت مند بیج استعمال کریں۔
- چنے کی کاشت سے پہلے بیج کو پھپھوندی کش زہر اور جراثیمی ٹیکہ ضرور لگائیں۔
- دیسی وکالی چنے کی عام جسامت والے دانوں کی اقسام کا 30 کلوگرام اور موٹے دانوں والی اقسام کا 35 کلوگرام بیج فی ایکڑ استعمال کریں۔
- آبپاش علاقوں میں چنے کی فصل میں ایک تا ڈیڑھ بوری ڈی اے پی کھاد فی ایکڑ ضرور استعمال کریں۔
- بیماریوں یا کیڑوں کے حملے کی صورت میں محکمہ زراعت کے مقامی عملے کی ہدایات پر عمل کریں۔

☆☆☆

تیار کردہ: نظامت زراعت کوآرڈینیشن (ایف ٹی و اے آر) پنجاب لاہور۔ منظور کردہ: نظامت اعلیٰ زراعت (توسیع واڈپٹور لیسرچ) پنجاب لاہور
شائع کردہ: نظامت زرعی اطلاعات پنجاب، 21۔ سر آغا خان سوئم روڈ لاہور

اشاعت: 2017-18

تعداد: 20,000